



גאווערנער קעטי האקול

אויף תיכף ארויסצוגעבן: 8/15/2022

גאווערנער האקול אנאנסירט 234 מיליאן דאלאר אין צוגעקומענע עסן הילף פאר אוגוסט

אלע פאמיליעס וועלכע באקומען SNAP וועלן באקומען די מאקסימום שטאפל פון עסן בענעפיטן פאר אוגוסט

צוגעקומענע עסן בענעפיטן ערווארטעט אנצוגיין ביז נאוועמבער

גאווערנער קעטי האקול האט היינט אנאנסירט אז אלע ניו יארקער וועלכע זענען איינגעשריבן אין דעם סאפלעמענטעל נוטרישען הילף פראגראם (Supplemental Nutrition Assistance Program, SNAP) – אין די פארגענגענהייט גערופן 'פוד סטעמפס' – וועלן באקומען די מאקסימום ערלויבטע סומע פון עסן בענעפיטן דעם אוגוסט. אלע פאמיליעס וועלכע באקומען SNAP – אריינרעכענענדיג די וועלכע באקומען שוין יעצט די העכסטע סומע בענעפיטן – וועלן באקומען א צוגעלייגטע סומע דעם חודש, אריינגיסנדיג בערך 234 מיליאן דאלאר אין פעדעראלע געלטער אריין אין די ניו יארק סטעיט עקאנאמיע.

"עס קומט זיך נישט פאר קיין איין ניו יארקער זיך צו דארפן זארגן אז זיי וועלן נישט קענען שטעלן גענוג עסן אויפן טיש צו פיטערן זייער פאמיליע", האט גאווערנער האקול געזאגט. "די צוגעקומענע בענעפיטן העלפן פארגרינגערן די שמערצליכע זארגן פאר הונדערטע טויזנטע מענטשן און פאמיליעס וועלכע מוטשענען זיך נאכאלץ צו בלייבן העכער די וואסער דורכאויס די אנגייענדע עקאנאמישע ערהילונג פון די קאוויד-19 פאנדעמיע."

די עמערדזשענסי צוגעלייגטע הילף ווערט געגעבן פאר אלע פאמיליעס – אריינרעכענענדיג די וועלכע באקומען געווענטליך נישט די מאקסימום בענעפיטן וואס איז ערלויבט פער חודש פון SNAP – א פעדעראל-אויסגעצאלטע פראגראם וואס ווערט איבערגעזעהן דורך די ניו יארק סטעיט אפיס פון צייטווייליגע און דיסאביליטי הילף (Office of Temporary and Disability Assistance, OTDA). פאמיליעס וועלכע באקומען שוין סיי ווי די מאקסימום בענעפיט סומע – \$835 פאר א פאמיליע פון פיר – אדער נאענט דערצו, וועלן באקומען א צוגעלייגטע באצאלונג פון צום ווייניגסטנס \$95.

SNAP פאמיליעס אין אלע קאונטיס אינדרויסן פון ניו יארק סיטי קענען ערווארטן צו זעהן די צוגעלייגטע בענעפיטן אריינקומענדיג צווישן היינט און פרייטאג, אוגוסט 19. SNAP פאמיליעס אין די פינף-קאונטיס אין די ניו יארק סיטי ראיאן קענען ערווארטן צו זעהן זייערע צוגעלייגטע בענעפיטן אריינקומענדיג צווישן דינסטאג, אוגוסט 16 און מאנטאג, אוגוסט 29.

די OTDA האט אנגעהויבן גיבן די עמערדזשענסי סאפלעמענטעל בענעפיטן אין אפריל 2020 פאר די SNAP פאמיליעס וועלכע באקומען ווייניגער פון די מאקסימום חודש'ליכע בענעפיט סומע. ווען ניו יארק סטעיט'ס עמערדזשענסי דעקלעראציע איז אפגעלאפן אין יוני 2021, האט די אגענטור ערפאלגרייך געארבעט מיט די פעדעראלע רעגירונג צו פארזיכערן די מאקסימום סומע פאר אלע SNAP פאמיליעס

ביז די פעדעראלע דעקלעראציע פון א פובליק געזונטהייט עמערדזשענסי – וואס איז יעצט פארלענגערט געווארן ביז אקטאבער – וועט אפלויפן, און עס וועט ערמעגליכן די OTDA צו פארזעצן צו גיבן די בענעפיטן ביז נאוועמבער.

ניו יארקער האבן פארגעזעצט צו זיין שטארק אנגעוויזן אין SNAP דעם פרילינג, מיט איבער 1.6 מיליאן פאמיליעס – אריינרעכענענדיג איבער 2.8 מיליאן ניו יארקער – איבערן סטעיט זייענדיג איינגעשריבן אין דעם פראגראם אין יוני. כאטש די צאל פון מענטשן וועלכע באקומען SNAP איבערן סטעיט איז עטוואס געפאלן זינט מאי, זענען זיי נאך געווען העכער מיט 1.4 פראצענט פון יוני 2021, ארויסווייזנדיג די אנגייענדע פארלאנג פאר די קריטישע בענעפיטן.

די ניו יארק סטעיט אפיס פון צייטווייליגע און דיסאביליטי הילף קאמישאנער דעניעל וו. טיעץ האט געזאגט, "די השפעה וואס די מאקסימום בענעפיטן קענען האבן אויף א פאמיליע וואס מוטשעט זיך מיט עסן-אומזיכערהייט קען נישט איבערגעטריבן ווערן. די בענעפיטן זענען א קריטישע אויסוועג פאר מענטשן און פאמיליעס וואס מוטשענען זיך צו קענען בלייבן העכער די וואסער און שטעלן געזונטע און נארהאפטדיגע עסן אויפן טיש."

קאנגרעסמאן עידריאנאו עספאיאט האט געזאגט, "SNAP איז די ווירקזאמסטע מיטל וואס מיר האבן צוריקצוקעמפן קעגן די הונגער עפידעמיע וואס פלאגט קאמיוניטיס ארום אונזער סטעיט און גאנצע לאנד. איך וויל אויסלויבן גאווערנער האקול פאר איר היינטיגע אגאנס צו צוטיילן נאך עמערדזשענסי געלטער צו העלפן פארמערן עסן הילף פאר פאמיליעס אין נויט איבער גאנץ ניו יארק. SNAP בענעפיטן זענען קריטיש אין אונזערע אנגייענדע באמאונגען צו זיכער מאכן אז איינוואוינער טרעפן זיך נישט אן אין שטרויכלונגען ביים צושטעלן עסן פאר זייערע פאמיליעס דורכאויס די שווערע צייטן, ווען אונזערע קאמיוניטיס און עקאנאמיע זעצן פאר זיך צו ערהוילן."

SNAP שפילט א וויכטיגע ראלע אין ניו יארק'ס אנגייענדע עקאנאמישע ערהוילונג, און עס האט אריינגעגאסן איבער 1.2 ביליאן דאלער אין די סטעיט'ס עקאנאמיע זינט יאנואר. יעדע פעדעראלע דאלאר אינוועסטירט דורך SNAP טרייבט אויף ביז אזויפיל ווי \$1.54 אין עקאנאמישע אקטיוויטעט, לויט א [פעדעראלע שטודיע](#) וואס רעכנט אויס די השפעה פון SNAP אויף די עקאנאמיע פון די פאראייניגטע שטאטן.

די בענעפיטן זענען אויך א קריטישע רעטונג-שטריק פאר ניו יארקער אין נויט, אזוי ווי בערך 14 פראצענט פון די סטעיט'ס באפעלקערונג איז געווען אנגעוויזן אויף SNAP בענעפיטן לעצטע יאר לויט [א לעצטיגע שטודיע](#). איבער האלב געשאנקענע הויזגעזינדער זענען געווען פאמיליעס מיט קינדער און ארום 48 פראצענט האבן אריינגערעכנט אן ערוואקסענער איבער 55 אדער עמיצער מיט אן אומפעאיגקייט.

אזוי ווי אין פריערדיגע חודשים, וועלן די באצאלונגען געשיקט ווערן דירעקט צו די עקזיסטירנדע עלעקטראנישע בענעפיט טראנספער (Electronic Benefit Transfer, EBT) אקאונטס און קענען ארויסגענומען ווערן מיט זייערע עקזיסטירנדע EBT קארטלעך. פונקט ווי די געווענטליכע SNAP בענעפיטן, וועלן די צוגעלייגטע בענעפיטן קענען גענוצט ווערן צו קויפן עסן ביי אויטאריזירטע ריטעיל עסן געשעפטן. סיי וועלכע נישט אויסגעניצטע SNAP בענעפיטן וועלן אויטאמאטיש אריבערגעפירט ווערן צו דעם פאלגנדן חודש.

איר קענט געפונען מער אינפארמאציע איבער די עמערדזשענסי צוגעלייגטע SNAP בענעפיטן, אריינרעכענענדיג ענטפערס אויף אפט-געפרעגטע פראגן, [א.י.](#) ניו יארקער וועלכע זענען אינטערעסירט זיך איינצושרייבן קענען זעהן אויב זיי זענען בארעכטיגט פאר SNAP, און אויך אפלייען דורך די mybenefits.ny.gov אינטערנעט, דורכן באזוכן

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418